

විජය කුමාරතුංග අනුස්මරණ ආරෝග්‍යශාලා මණ්ඩලය - 2014

විජය කුමාරතුංග අනුස්මරණ ආරෝග්‍යශාලා මණ්ඩලයේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1999 අංක 38 දරන විජය කුමාරතුංග අනුස්මරණ ආරෝග්‍යශාලා මණ්ඩල පනතේ 13(3) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාරව මණ්ඩලයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI -1000- 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි. මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස මණ්ඩලයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් මණ්ඩලයේ අභ්‍යන්තර පාලනයේ ස්ඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශනවලින් 2014 දෙසැම්බර් 31 දිනට විෂය ක්‍රමාරාමය අනුස්මරණ ආරෝග්‍යශාලා මණ්ඩලයේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නාවූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම්

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

ශ්‍රී ලංකා රාජ්‍ය අංශ ගිණුම්කරණ ප්‍රමිති අංක 07 ප්‍රකාරව සම්පූර්ණයෙන් ක්ෂය කරන ලද එහෙත් තවමත් භාවිතා කරන දේපළ, පිරිසත හා උපකරණවල සාධාරණ අගය පෙන්වුම් නොකෙරෙන බැවින් පිරිවැය රු. 65,240,368 ක් වූ වත්කම් ප්‍රත්‍යාගණනය කර ගිණුම් ගත කිරීමට කටයුතු කර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය සඳහා වූ පාරිතෝෂික ප්‍රතිපාදනය ගණනය කිරීමේ දෝෂ හේතුවෙන් පාරිතෝෂික ප්‍රතිපාදනය රු. 190,245 ක් අඩුවෙන් දැක්වීමෙන් වර්ෂයේ අතිරික්තය එම ප්‍රමාණයෙන් වැඩියෙන් දක්වා තිබුණු අතර පාරිතෝෂික ප්‍රතිපාදනය අඩුවෙන් දක්වා තිබුණි.
- (ආ) රසායනාගාර ගොඩනැගිල්ල ඉදිකිරීම් කොන්ත්‍රාත්තුවේ රු. 621,558 ක රඳවා ගැනීම් මුදල සම්පූර්ණයෙන් ගිණුම්වලින් අත්හැරී තිබුණි.
- (ඇ) 2012 වර්ෂයේදී විවිධ සේවා සමුපකාර සමිතියක් වෙත ඉන්ධන සඳහා වූ තැන්පතුවක් ලෙස රු. 50,000 ක් ගෙවා තිබුණු අතර, අදාළ තැන්පතුව එකී වර්ෂයේ වියදමක් ලෙස ගිණුම්ගත කිරීම හේතුවෙන් තවදුරටත් ලැබිය යුතුව තිබූ මුදල මූල්‍ය ප්‍රකාශනයන් මගින් පෙන්වුම් නොකෙරුණි.
- (ඈ) ප්‍රාග්ධන ස්වරූපයේ වියදමක් වූ රෝහල් භූමිය වැඩිදියුණු කිරීම සඳහා ගෙවූ රු. 1,304,000 ක් අදාළ කාර්යය නිමවී තිබියදීත් ප්‍රාග්ධනික කිරීමකින් තොරව තවදුරටත් කෙරීගෙන යන වැඩ යටතේ ගිණුම්ගත කර තිබුණි.
- (ඉ) සමාලෝචිත වර්ෂය අවසානයේදී රු. 437,519 ක් වැයකර රථගාලේ දෙවන අදියර ඉදිකිරීම් කටයුතු අවසන් කර තිබියදී ගොඩනැගිලි යටතේ ප්‍රාග්ධනික කිරීම වෙනුවට කෙරීගෙන යන වැඩ යටතේ ගිණුම්ගත කර තිබුණි.

- (ඊ) සේවා දිගුවක් ලබා නොදීම මත රෝහලේ නිටපු ගණකාධිකාරී විසින් පනවන ලද නඩුව සමාලෝචිත වර්ෂයේදී අවසන්ව තිබුණු අතර, වන්දි වශයෙන් ඔහු වෙත ගෙවන ලද රු. 306,975 ක මුදල සේවක වන්දි යටතේ දැක්වීම වෙනුවට ඉකුත්වර්ෂ ගැලපුම් ගිණුමේ සටහන්කර තිබුණි.
- (උ) වර්ෂය තුළ මුදල් ගලායාම හා මුදල් ගලායීම හඳුනාගත හැකි පරිදි මුදල් ප්‍රවාහ ප්‍රකාශය පිළියෙල කළයුතු නමුත් සමාලෝචිත වර්ෂය තුළ දේපළ, පිරිසත හා උපකරණ මිලදීගැනීම වෙනුවෙන් සත්‍ය වශයෙන් වැයකළ මුදල රු. 23,051,532 ක් වුවද එය රු. 24,685,209 ක් ලෙස දක්වා තිබීම හේතුවෙන් පිළියෙල කළ මුදල් ප්‍රවාහ ප්‍රකාශයේ නිරවද්‍යතාවය විගණනයේදී ප්‍රශ්නකාරී විය.

2.2.3 පැහැදිලි නොකළ වෙනස්කම්

මූල්‍ය ප්‍රකාශනවල සඳහන් අනෙකුත් ආදායම් යටතේ වූ විවිධ ගලාකර්ම සහ පරීක්ෂණ වෙනුවෙන් අයකරන ගාස්තුවල එකතුව රු. 21,582,450 ක් වූ අතර රෝහලෙහි පවත්වාගෙන යනු ලබන ලේඛන අනුව එම වටිනාකම රු. 22,354,200 ක් වූයෙන් මූල්‍ය ප්‍රකාශන හා ලේඛන අතර රු. 771,750 ක වෙනසක් විය.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය විය.

<u>නීති, රීති, රෙගුලාසි යනාදියට යොමුව</u>	<u>අනුකූල නොවීම්</u>
<p>(අ) 2003 ජුනි 02 දිනැති අංක පීඊඩී /12 දරන රාජ්‍ය ව්‍යාපාර වක්‍රලේඛය</p> <p>(i) 7.4.5 වගන්තිය</p> <p>(ii) 9.2 (ඇ) වගන්තිය</p>	<p>වාර්ෂිකව ස්ථාවර වත්කම් සමීක්ෂණයක් සිදුකර නොතිබුණි.</p> <p>ආයතනයක සංවිධාන සටහන භාණ්ඩාගාරයේ රාජ්‍ය ව්‍යාපාර දෙපාර්තමේන්තුවේ ලියාපදිංචි කළ යුතු වුවද, එසේ භාණ්ඩාගාරයෙන් අනුමත වූ සංවිධාන සටහනක් රෝහල සතුව නොතිබුණි.</p>
<p>(ආ) 2009 ජූලි 08 දිනැති පීඊඩී/පීයූ වක්‍රලේඛ ලිපිය</p>	<p>බඳවා ගැනීම් සහ උසස් කිරීමේ පරිපාටි සකසා ජාතික වැටුප් හා සේවක සංඛ්‍යා කොමිසම වෙත 2009 ජූලි 30 දිනට ප්‍රථම ඉදිරිපත් කළ යුතු වුවද, 2014 දෙසැම්බර් 31 දින වන විටත් එම අවශ්‍යතාවය ඉටු කර නොතිබුණි.</p>

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා ආරෝග්‍යශාලා මණ්ඩලයේ මෙහෙයුම් කටයුතුවල මූල්‍ය ප්‍රතිඵලය රු. 3,558,018 ක අතිරික්තයක් වූ අතර, ඊට ප්‍රතිරූපීව ඉකුත් වර්ෂයේ මූල්‍ය ප්‍රතිඵලය රු. 18,942,939 ක ඌනතාවයක් විය. ඒ අනුව සමාලෝචිත වර්ෂයේ මූල්‍ය ප්‍රතිඵලයේ රු. 22,500,957 ක වර්ධනයක් පෙන්නුම් කෙරුණි. මේ සඳහා පුනරාවර්තන ප්‍රදානය රු. 59,750,000 කින් වැඩිවීමද, අනෙකුත් ආදායම් රු. 5,812,927 කින් වැඩිවීමද ප්‍රධාන වශයෙන් බලපා තිබුණි.

4. මෙහෙයුම් සමාලෝචනය

4.1 කාර්යසාධන

සමාලෝචිත වර්ෂයේ කාර්යසාධනය ඉකුත් වර්ෂය සමග සසඳා පහත දැක්වේ.

	2014	2013	වැඩිවීම/අඩුවීම	ප්‍රතිශතය
<u>ප්‍රතිකාර ලක් රෝගීන් සංඛ්‍යාව</u>				
බාහිර රෝගී අංශය	136,416	135,796	620	0.46
හදිසි ප්‍රතිකාර ඒකකය	18,651	18,518	133	0.72
සායන	122,338	112,030	10,308	9.2
නේවාසික	17,381	15,969	1,412	8.8
	<u>294,786</u>	<u>282,313</u>		
<u>සිදු කරන ලද ශල්‍ය කර්ම සංඛ්‍යාව</u>				
අක්ෂි	11,515	10,247	1,268	12.37
ලේසර් පරීක්ෂණ	1,900	2,462	(562)	22.83
සුළු අක්ෂි	250	263	(13)	4.94
සාමාන්‍ය	109	131	(22)	16.79
	<u>13,774</u>	<u>13,103</u>		
<u>පරීක්ෂණ සංඛ්‍යාව</u>				
රසායනාගාර	47,157	34,082	13,075	38.36
X කිරණ	4,535	3,424	1,111	32.45
ඊ.සී.ඒ.	3,408	3,005	403	13.41
	<u>55,100</u>	<u>40,511</u>		
<u>වියදම් (රු.)</u>				
රසායනාගාර ද්‍රව්‍ය	953,905	870,934	82,971	9.53
X-Ray ද්‍රව්‍ය	226,547	193,042	33,505	17.36
වෛද්‍ය උපකරණ				
පාරිභෝජන ද්‍රව්‍ය	2,585,141	2,357,404	227,737	9.66
ඖෂධ	50,232,436	31,282,074	18,950,362	60.58
මුළු වියදම	217,597,454	173,252,725	44,344,729	25.6
ක්ෂයවීම් හා පාරිතෝෂික	23,308,345	22,453,384	854,961	3.81

රෝගී දිනක වියදම (ක්ෂයවීම්ද ඇතුළත්ව)	2,749	2,310	439	19
රෝගී දිනක වියදම (ක්ෂයවීම් හා පාරිතෝෂික ගෙවීම් නොමැතිව)	2,404	2,011	393	19.5

පහත සඳහන් නිරීක්ෂණ කරනු ලැබේ.

- (i) අක්ෂි ශල්‍යකර්ම සංඛ්‍යාව සියයට 12.37 කින් ඉහල ගොස් තිබුණද, සුළු අක්ෂි ශල්‍යකර්ම සංඛ්‍යාව සියයට 4.94 කින් අඩු වී තිබුණි.
- (ii) ලේසර් පරීක්ෂණ සංඛ්‍යාව සියයට 22.83 කින් අඩු වී තිබුණු අතර, සාමාන්‍ය ශල්‍යකර්ම සංඛ්‍යාව ද සියයට 16.79 කින් අඩු වී තිබුණි.
- (ii) ඖෂධ වියදම සියයට 60.58 කින් ඉහල ගොස් තිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) විවෘත මිල කැඳවීමකින් අදාළ සැපයුම්කරු තෝරා ගැනීමකින් තොරව, අමාත්‍යාංශ ලේකම්වරයාගේ අනුමැතිය මත සීමිත මිල කැඳවීම් මගින් අදාළ සැපයුම්කරු තෝරා ගෙන රෝහල සඳහා Optical Coherence Tomography Scanner යන්ත්‍රයක් රු. 8,795,000 ක් වැය කර මිලදීගෙන තිබුණි.
- (ආ) 2007 වර්ෂයේදී රෝහලේ වෛද්‍ය උපකරණ අළුත්වැඩියාව සඳහා රු. 50,000 ක මුදලක් තැන්පත්කර තිබුණු අතර, අළුත්වැඩියා කටයුතු අවසන්කර බිල්පත් නිරවුල් කිරීමේදී අදාළ තැන්පත් හිලවී කිරීමට කටයුතු කර නොතිබුණි.

4.3 මෙහෙයුම් අකාර්යක්ෂමතා

සමාලෝචිත වර්ෂය තුළදී රෝහලේ හදිසි ප්‍රතිකාර ඒකකයට සහ වාට්ටුවලට ඇතුළත් කරනු ලැබූ රෝගීන්ගෙන් 69 දෙනෙක් මියගොස් තිබුණි. එසේ වුවද රෝහලෙහි තිබෙන මෘතශරීරාගාරය භාවිතයට නොගැනීම හේතුවෙන් මෘතශරීර රැගෙන යන තෙක් වාට්ටු අංක 01 හි කොරිඩෝරයක තබා තිබෙනු දක්නට ලැබුණි. මෙම ස්ථානය අක්ෂි ශල්‍යකර්ම සිදු කෙරෙන රෝගීන් නිතර ගැවසෙන ස්ථානයක් බැවින්ද, මෘතශරීරයකින් සැමවිටම විෂබීජ නිකුත් කිරීමක් සිදු කෙරෙන බැවින්ද මෘතශරීර මෙසේ තැබීමෙන් විෂබීජ පැතිරීමේ අවදානමක් පවතින බැව් නිරීක්ෂණය විය.

4.4 නිෂ්ක්‍රීය හා උන උපයෝජිත වත්කම්

පහත සඳහන් නිරීක්ෂණ කරනු ලැබේ.

- (අ) රෝහලේ අක්ෂි ශල්‍යකර්ම සිදු කළ ශල්‍ය වෛද්‍යවරයෙක් විසින් 2009 වර්ෂයේ සිට අක්ෂි ශල්‍යකර්ම සිදු කිරීම නවතාලීම හේතුවෙන් 2000 වර්ෂයේ මිලදී ගත් රු. 765,000 ක් වටිනාකම වූ Operating Microscope නම් වූ වෛද්‍ය උපකරණය, වර්ෂ 05 ක කාලයක් තිස්සේ නිෂ්කාර්යව පැවතුණි.
- (ආ) 2010 වර්ෂයේදී රු. 11,532,317 ක් වැයකර ලැපරස්කොපි යන්ත්‍රයක් මිලදී ගෙන තිබුණු අතර, මිලදීගත් වර්ෂයේදී එක් පරීක්ෂණයක් සඳහා පමණක් භාවිතා කර තිබුණි. 2011

වර්ෂයේ සිට 2014 වර්ෂය දක්වා වූ වර්ෂ 04 ක කාලපරිච්ඡේදය තුළදීම මෙම යන්ත්‍රය මුළුමනින්ම නිෂ්කාර්යව පැවතුණි. මෙම යන්ත්‍රය වෙනත් ප්‍රයෝජනවත් උපකරණයකට හුවමාරු කරගැනීමට කටයුතු කරන ලෙසට 2014 සැප්තැම්බර් 03 දිනැති විගණන කමිටුව නිර්දේශ කල නමුත් 2015 අප්‍රේල් 30 දිනටද තත්ත්වය එසේම පැවතුණි.

- (ඇ) 2013 ඔක්තෝබර් 07 දින පරිත්‍යාග වශයෙන් ලද රු. 38,000 ක් වටිනා Nebulizer යන්ත්‍රයක් 2015 අප්‍රේල් 30 දින වන විටත්, එනම් වසර 1 ½ ක් තුළදීම ශල්‍ය ද්‍රව්‍ය ගබඩාවේ නිෂ්කාර්යව පැවතුණි.
- (ඈ) (i) Full Blood Count with D Count නමැති පරීක්ෂණය සිදු කළ හැකි FullyAutomated Hematology Analyzer යන්ත්‍රය 2013 වර්ෂයේ මිලදී ගෙන තිබුණු අතර, එම යන්ත්‍රයෙහි පැයකට අවම වශයෙන් පරීක්ෂණ ඒකක 60 ක ධාරිතාවයක් පැවතියද, පැයකට පරීක්ෂණ 15 ක් පමණක් සිදු කර තිබුණි.
- (ii) 2013 මිලදී ගෙන තිබුණු රසායනාගාරයෙහි පවතින Fully Automated Bio-chemistry Analyzer යන්ත්‍රයෙන් විවිධ වර්ගයේ පරීක්ෂණ වර්ග 22 ක් පමණ සිදු කල හැකිව තිබුණු නමුත් සිදු කෙරෙනුයේ පරීක්ෂණ වර්ග 10 ක් පමණි. එසේම මෙම යන්ත්‍රය පැයකට අවම වශයෙන් පරීක්ෂණ ඒකක 300 ක ධාරිතාවයක් පැවතියත්, පැයකට සිදු කර තිබූ පරීක්ෂණ සංඛ්‍යාව 12 ක් පමණක් වී තිබුණි. මේ අනුව අළුතින් මිලදී ගත් යන්ත්‍ර දෙකම අධි ධාරිතාවයකින් යුතු යන්ත්‍ර වන බැවින්, උභය උපයෝජනයක් සහිතව භාවිතා කෙරෙන බැව් නිරීක්ෂණය විය.

4.5 ආර්ථික නොවූ ගනුදෙනු

වාර්ෂික ඇස්තමේන්තු මගින් වෛද්‍ය සැපයීම් අංශයෙන් ඖෂධ මිලදී ගැනීමට ඉල්ලුම් කර තිබුණද, බොහෝ අවස්ථා වලදී වෛද්‍ය සැපයීම් අංශයෙන් රෝහලට අවශ්‍ය ඖෂධ වර්ග ලබාදී නොතිබුණු බව ලේඛන පරීක්ෂාවේදී නිරීක්ෂණය විය. එම අවස්ථාවලදී රෝහල විසින් රාජ්‍ය ඖෂධ නීතිගත සංස්ථාවෙන් ඖෂධ මිලදී ගෙන තිබුණු අතර ඒ සම්බන්ධයෙන් පහත නිරීක්ෂණයන් කරනු ලැබේ.

- (අ) වාර්ෂික ඇස්තමේන්තුව අනුව වෛද්‍ය සැපයීම් අංශයෙන් Biphasic Isophane Insulin injection (Human) 30% soluble 70% Isophane vial නම් වූ ඖෂධ වර්ගයෙන් ඒකක 2,500 ක් ඉල්ලුම් කර තිබුණද, ඖෂධ ලැබීම් ලේඛන පරීක්ෂාවේදී ඒකක 1,300 ක් පමණක් ලැබී තිබුණු නමුත් ඉතිරි ප්‍රමාණය ලබා දීමට නොහැකි බවට ලිඛිත සාක්ෂි ලබාගැනීමකින් තොරව වැඩි මිලක් සහිත රාජ්‍ය ඖෂධ නීතිගත සංස්ථාවෙන් මිලදීගැනීම් සිදු කර තිබුණි.
- (ආ) සිදුකල නියැදි පරීක්ෂාවේදී ඖෂධ වර්ග 07 ක් සහ ශල්‍ය ද්‍රව්‍ය 07 ක් ඖෂධ සංස්ථාවෙන් මිලදී ගැනීම වෙනුවෙන් වැඩිපුර වැය කල මුදල රු. 17,784,688 ක් විය.

4.6 කොන්ත්‍රාත් පරිපාලනයේ අඩුපාඩු

රෝහල සඳහා රසායනාගාර ගොඩනැගිල්ල ඉදිකිරීම් කොන්ත්‍රාත්තුවේ උපදේශකවරුන් ලෙස ජාතික ඉංජිනේරු පර්යේෂණ හා සංවර්ධන මධ්‍යස්ථානය තෝරාගෙන තිබුණු අතර (NERD) අදාල ඉදිකිරීම් නර්ඩ් තාක්ෂණය යටතේ සිදුකිරීමට රෝහල් කළමනාකරණය තීරණය කර තිබුණි. ඒ අනුව ගොඩනැගිල්ල වෙනුවෙන් රු. 12,969,151 ක (බදු රහිත) පිරිවැය ඇස්තමේන්තුවක් කොන්ත්‍රාත්තුවේ උපදේශකවරුන් විසින් පිළියෙල කර තිබුණු අතර අවම මිල ගණන් ඉදිරිපත් කල ආයතනය වෙත රු. 12,431,157 කට (බදු රහිතව) දින 210 කින් නිම කර භාරදීමේ පොරොන්දුව මත 2013 දෙසැම්බර් 30 දින කොන්ත්‍රාත්තුව පිරිනමා තිබුණි. අදාල ඉදිකිරීම් සම්බන්ධයෙන් පහත සඳහන් නිරීක්ෂණ කරනු ලැබේ.

- (අ) 2012 වර්ෂයේදී රු. මිලියන 1.5 ක වටිනාකමට රසායනාගාර ගොඩනැගිල්ලක් ඉදිකිරීමට අදාළව දී තිබූ අනුමැතිය පාදක කරගෙන 2013 වර්ෂයේදී ඊට තවත් එකතු කිරීම් ඇතුළත් කරමින් රු. මිලියන 12.96 ක ඇස්තමේන්තුවක් සහිත ඉදිකිරීම් කොන්ත්‍රාත්තුවක් වන, නව රසායනාගාර ගොඩනැගිල්ල සඳහා විවෘත මිල කැඳවීමක් සිදු නොකර සීමිත මිල කැඳවීමක් මගින් කොන්ත්‍රාත්කරු තෝරාගෙන තිබුණි.
- (ආ) යෝජිත ගොඩනැගිල්ලේ බිම් මහල තුළ වාට්ටු ඒකකයක් ස්ථාපිත කිරීමට යෝජිතව තිබුණද එම වාට්ටු ඒකකය සඳහා අවශ්‍ය වැසිකිළි පහසුකම් සම්බන්ධයෙන් ගොඩනැගිල්ල සැලසුම් කරන අවස්ථාවේදී අවධානය යොමුකර නොතිබුණි.
- (ඇ) ගොඩනැගිල්ල සැලසුම් කිරීමේදී ප්‍රමාණවත් අවධානයක් යොමුකර සැලසුම් නොකිරීම නිසා ගොඩනැගිල්ල ඉදිකරගෙන යාමේදී නොයෙකුත් අතිරේක වැඩ කොටස් යටතේ (Extra Works) ඉදිකිරීම් සිදුකිරීමට කොන්ත්‍රාත්කරුට සිදුව තිබුණි. මෙම අතිරේක වැඩ සඳහා කොන්ත්‍රාත්තුවේ උපදේශකවරුන්ගේ පූර්ව අනුමැතිය ලබාගෙන නොතිබුණි.
- (ඈ) පහත සඳහන් වැඩ විෂයයන් සඳහා කොන්ත්‍රාත් උපදේශක ආයතනය විසින් පිළියෙල කරන ලද මූලික ප්‍රමාණ පත්‍රයන්හි සඳහන් මිල ගණන් (BOQ) හා ඉදිකිරීම් කොන්ත්‍රාත්තුව පිරිනමන ලද ආයතනයේ මිල ගණන් අතර විචලනයන් පැවතීම හේතුවෙන් රු. 305,700 ක අමතර පිරිවැයක් දැරීමට සිදුවී තිබුණි. විස්තර පහත දැක්වේ.

	වැඩ විෂයය	ඒකක ප්‍රමාණය	මූලික ප්‍රමාණ පත්‍රයේ සඳහන් පරිදි ඒකකයක මිල රු.	කොන්ත්‍රාත්කරු විසින් ඉදිරිපත් තළ පරිදි ඒකකයක මිල රු.	මූලික ප්‍රමාණ මිල ඉක්මවීම රු.	දැරීමට සිදුවන අමතර පිරිවැය රු.	මිල ඉක්මවීම් මේ ප්‍රතිශතය
(i)	L18- සිවිලිං විදුලිපංකා සවිකිරීම	16	7,500	12,000	4,500	72,000	60
(ii)	L19- විදුලිපංකා සඳහා වයර් ඇද විදුලිය සැපයීම	21	2,300	12,000	9,700	203,700	422
(iii)	L20- බිත්තියට සවිකරන විදුලිපංකා සැපයීම	05	6,000	12,000	6,000	30,000	100

305,700

- (ඉ) සේවකයින්ගේ නවාතැන් සඳහා තාවකාලික ගොඩනැගිල්ලක් ඉදිකිරීම වෙනුවෙන් රු.10,000 ක මුදලක් ලබාගෙන තිබුණද, එවැනි තාවකාලික ගොඩනැගිල්ලක් ඉදිකර නොතිබුණි.
- (ඊ) එමෙන්ම මූලික වැඩ කොටස් (Preliminaries) යටතේ අවවාදාත්මක දැන්වීම් පුවරු හා රාත්‍රී ආලෝක බල්බ (Night Lights) සැපයීම වෙනුවෙන් රු.20,000 ක මුදලක් කොන්ත්‍රාත්කරු වෙත ගෙවා තිබුණද එවැනි දෑ සපයා නොතිබුණි.

4.7 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) රෝහලෙහි 2014 දෙසැම්බර් 31 දිනට අනුමත කාර්ය මණ්ඩලය 216 ක් වූ අතර ඉන් කාර්ය මණ්ඩලයේ 42 ක උණනාවයක් හා 03 දෙනෙකුගේ අතිරික්තතාවයක් විය.
- (ආ) වර්තමානයේදී අභ්‍යාසලාභී රසායනාගාර කාර්මික විද්‍යාඥයන් දෙදෙනෙක් පුහුණුව සඳහා අනුයුක්ත කර තිබුණද ඔවුන්ගේ සේවය ලබාගැනීමට හැකි වනුයේ වසර 03 ක කාලයකින් පසුව බව නිරීක්ෂණය විය.

4.8 වාහන උපයෝජනය

රෝහලට අයත් ගිලන් රථයක් 2014 ජූනි 12 දින අනතුරකට පත්ව තිබුණු අතර, එම අවස්ථාවේදී ගිලන් රථයේ රක්ෂණවරණය කල් ඉකුත් වී තිබීම නිසා සිදුවූ අලාභය රෝහල් අරමුදලින් වැයකර තිබුණි.

5. ගිණුම්කටයුතුභාවය සහ යහපාලනය

5.1 සංයුක්ත සැලැස්ම

2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයට අනුව වූ යහපාලනය පිළිබඳ මගපෙන්වීම් සංග්‍රහයෙහි 5.2 වගන්තිය ප්‍රකාරව සංයුක්ත සැලැස්මක ප්‍රධාන අංගවලට ඇතුළත් සංවිධාන සැලැස්ම, රෝහලේ ශක්තීන් සහ දුර්වලතා, කාර්යසාධන මිණුම් දඩු සහ සැලැස්මේ සඳහන් කාලසීමාවට අදාල උපාය මාර්ග සැලසුම් ආදිය දැක්විය යුතු වුවද, රෝහල සඳහා ඉදිරිපත් කර තිබූ සංයුක්ත සැලැස්මේ ඉහත අංග දක්වා නොතිබුණි. කාලසීමාවට අදාල උපාය මාර්ග සැලැස්මේ එක් එක් වර්ෂවලදී ඉටු කල යුතු කාර්යයන් කවරේද යන්න නිශ්චය කර නොතිබුණි.

5.2 අභ්‍යන්තර විගණනය

රෝහලටම වෙන් වූ අභ්‍යන්තර විගණන ඒකකයක් නොවූ අතර සෞඛ්‍ය අමාත්‍යාංශයීය අභ්‍යන්තර විගණන අංශය මගින් අභ්‍යන්තර විගණන කටයුතු සිදු කරනු ලබයි. 2014 වර්ෂයේදී අමාත්‍යාංශයීය අභ්‍යන්තර විගණන අංශය මගින් විගණන කටයුතු සිදු කර විගණන විමසුම් 03 ක් නිකුත් කර තිබුණි.

5.3 විගණන කමිටු

2010 දෙසැම්බර් 14 දිනැති අංක 55 දරන රාජ්‍ය ව්‍යාපාර චක්‍රලේඛය ප්‍රකාරව අවම වශයෙන් මාස 03 කට වරක් විගණන කමිටු රැස්විය යුතු බව දක්වා තිබුණද, සමාලෝචිත වර්ෂය සඳහා විගණන කමිටු රැස්වීම් එකක් පමණක් පවත්වා තිබුණි.

5.4 අයවැය ලේඛනය පාලනය

අයවැය ලේඛනය සහ ත්‍රය ආදායම් වියදම් අතර විෂයයන් 15 කට අදාළව සියයට 29 සිට සියයට 874 දක්වා පරාසයක විචලනයන් වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස උපයෝගී කරගෙන නොතිබූ බව නිරීක්ෂණය විය.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර ආරෝග්‍යශාලා මණ්ඩලයේ සභාපතිවරයාගේ අවධානයට යොමු කරන ලදී. පහත දැක්වෙන පාලන කේෂත්‍රයන් කෙරෙහි කළමනාකරණයේ අවධානය යොමුවිය යුතුව ඇත.

- (අ) ඖෂධ ගබඩා පාලනය
- (ආ) ආයතන කටයුතු